

تحریر : علامہ محمد اسد
ترجمہ : محمد معین خان بی۔ اے (عثمانیہ)

اسلامی اور مغربی

تہذیب کا بنیادی فرق

علامہ محمد اسد کی کتاب کی مزید اور آخری قسط پیش خدمت ہے۔ یہ کتاب کے دوسرے باب THE SPIRIT OF THE WEST کا ترجمہ ہے۔ پہلے باب کی طرح اس باب میں بھی مصنف نے کہیں بڑی ادق اصطلاحیں استعمال کی ہیں۔ مضمون اگرچہ خاصا طویل ہے لیکن بہت ہی میر حاصل ہے۔ اودان لوگوں کے لئے سبق آموز ہے۔ جو اپنی مغرب ذہنیت کے زیر اثر اپنی مشکلات کا حل مغربی تہذیب میں تلاش کرنے پر مصر ہیں۔ مغربی تہذیب ایک بنیاد پرست روح ہے جس سے چٹ جاتی ہے اس کا ستیاناس کر دیتی ہے اس کی سب سے پہلی اور سب سے کاری حزب نظریہٴ حیات (IDEALOGY) پر پڑتی ہے اور نظریہٴ حیات کی تباہی سے قوموں کا جو حشر ہوا ہے اور ہو رہا ہے وہ ظاہر و باہر ہے۔

محمد معین خان

★

گذشتہ باب میں اسلام کی اخلاقی بنیادوں کا ایک اجمالی خاکہ پیش کرنے کی سعی کی گئی تھی۔ اس سے ہمیں یہ آسانی سے اندازہ ہو سکتا ہے کہ اسلامی تہذیب حکومت الہیہ (THEOCRACY) کی ایک ایسی مکمل ترین صورت ہے کہ تاریخ عالم میں اس کی مثال نہیں ملتی۔ یہاں مذہبی لحاظ ہر شے میں مضمر اور ہر چیز سے بالا ہے۔ اس تہذیب کا اگر مغربی تہذیب کے ساتھ موازنہ کیا جائے تو ان دونوں کے نظریات میں فرق و اختلاف کی ایک وسیع غلیج نظر آئے گی۔

جدید مغرب کی سرگرمیاں اور کوششیں صرف عمل افادہ اور حرکت انگیز پھیلاؤ (DYNAMIC EXPANSION)

کے لمحوں کے تابع ہوتی ہیں۔ زندگی سے اسکی اپنی اخلاقی صداقت (MORAL REALITY) منسوب کئے بغیر اسکی امکانی قوتوں کو دریافت کرنا اور ان قوتوں کے تجربے کرنا اس تہذیب کا اصل مدعا ہے۔ عرصہ ہوا کہ جدید یورپی یا امریکی کے نزدیک زندگی کے معنی و مقصد کے سوال کی قطعاً کوئی علمی اہمیت نہیں رہی۔ اگر اہمیت ہے تو صرف اس سوال کی کہ زندگی کون کون سی شکلیں اختیار کر سکتی ہے؟ کیا نسل انسانی فطرت کی مکمل تسخیر کی جانب بڑھ رہی ہے؟ مابعد الذکر سوال کے بارہ میں جدید مغربی کا جواب اثبات میں ملتا ہے۔ لہذا وہ اس بارہ میں اسلام سے متفق نظر آتا ہے۔ قرآن مجید میں آدم اور اولادِ آدم کے بارہ میں اللہ تعالیٰ کا ارشاد ہے کہ:

اِنۡتَ جَاعِلٌ فِیۡۤ اِلۡرَیۡضِ خَلِیۡفَۃً

اس کا بدیہی مفہوم یہی ہے کہ انسان کو زمین پر حکومت اور ترقی کرنے کے لئے مامور کیا گیا ہے لیکن انسانی ترقی کی نوعیت کیا ہونی چاہئے، اس کے متعلق اسلامی اور مغربی نقاطِ نظر میں بڑا فرق پایا جاتا ہے۔

جدید مغرب اس بات کا قائل ہے کہ نوع انسانی عملی حاصلات (PRACTICAL ACHIEVEMENTS) اور سائنسی فروغ کے ذریعہ ایک ارتقاء پذیر روحانی اصلاح و ترقی سے شاد کام ہو سکتی ہے۔ اور اسلام مغرب کے اس مادہ پرستانہ حرکت انگیز تصور انسانیت

(MATERIALISTICALLY - DYNAMIC CONCEPTION OF HUMANITY) کا یکسر مخالف ہے۔ اسلام

ذاتِ مجموعی یعنی نوع انسانی کے روحانی ممکنات کو ایک سکونی کیمت (STATIC QUANTITY)

قرار دیتا ہے۔ مغرب کے پاس یہ بات سلسلہ ہے کہ فطرت انسانی ایک تدریجی تغیر و ترقی کے عمل سے ایسی ہی گذر رہی ہے، جیسے ایک پودا پر دان چڑھتا ہے۔ لیکن اسلام نے اس بات کو کبھی قبول ہی نہیں کیا۔ اس لئے کہ فطرت مذکور یعنی روح انسانی کسی حیاتیاتی کیمت پر نوس نہیں ہے۔ فلسفہ یورپ مادی علم و آسائش کی ترقی اور روحانی و اخلاقی ارتقاء کو ایک جیسا قرار دینے میں جس بنیادی غلطی کا مرتکب ہوا ہے اس کا سبب ایک ایسی ہی بنیادی غلطی ہے جو اس فلسفہ سے حیاتیاتی ضابطوں کو غیر حیاتیاتی حقائق پر منطبق کرنے کے معاملہ میں سرزد ہوئی ہے۔ اس تصور کی تہ میں وجودِ روح سے جدید مغرب کا انکار مضمر ہے۔ اسلام جو مادی تصورات پر مبنی ہے۔ روح کو ایک ایسی حقیقت سمجھتا ہے جو ریب و شک یا قیل و قال سے بلا ہے۔ مادی ترقی اور روحانی ترقی اگرچہ ایک دوسرے کی مخالف تو نہیں ہیں لیکن وہ ایک جیسی

بھی نہیں ہیں۔ کیونکہ دونوں حیاتِ انسانی کے مختلف پہلوؤں سے تعلق رکھتی ہیں اور ان کا ایک دوسرے پر انحصار کرنا بھی لازمی نہیں ہے۔ دونوں ایک ساتھ فروغ تو پاسکتی ہیں۔ لیکن یہ کوئی ضروری نہیں کہ ہمیشہ ایسا ہی ہو۔

اسلام جہاں نزعِ انسانی بہ حیثیتِ ہیتِ اجتماعی کی خارجی یعنی مادی ترقی کے امکان کو واضح طور پر تسلیم کرتا ہے بلکہ شد و مد کے ساتھ اس کا اعلان بھی کرتا ہے، وہاں وہ اس امکان کا صاف صاف لفظوں میں انکار کرتا ہے کہ نزعِ انسانی اپنی مجموعی حاصلات — (COLLECTIVE ACHIEVEMENTS) کے ذریعہ کسی روحانی ترقی سے من حیثِ المجموع ہم کنار ہو سکتا ہے۔ اس کی وجہ یہ ہے کہ روحانی ترقی کا حرکت انگیز عنصر صرف فرد کی ذات تک محدود ہوتا ہے۔ لہذا ہمارا ایک ہیتِ اجتماعی کی صورت میں کاملیت (PERFECTION) کی جانب قدم بڑھانا قطعا ناممکن ہے۔ بریں بنا ہم میں سے ہر ایک کو اپنے روحانی مقصد کے حصول کے لئے ایک فرد کی حیثیت سے کوشش کرنا ہوگی۔ ہر ایک کو خود ہی اس کوشش کی ابتداء بھی کرنا ہوگی اور خود ہی اسے اتمام تک پہنچانا بھی ہوگا۔

انسان کے روحانی مقدرات کے بارہ میں اس صریحی انفرادیت پسندانہ نظریہ کو معاصر اور معاشرتی اشتراک کے اسلامی تصور کے ذریعہ متوازن بنا دیا گیا ہے۔ اس تصور کی روح سے معاشرہ کا یہ فرض ہے کہ وہ اپنی خارجی زندگی کو کچھ اس انداز سے ترتیب دے کہ ہر فرد کو اس کی اپنی روحانی مساعی میں کم سے کم مزاحمتوں کا سامنا کرنا پڑے اور زیادہ سے زیادہ حوصلہ افزائی میسر ہو۔ یہی وجہ ہے کہ شریعتِ اسلامی حیاتِ انسانی کے روحانی پہلو سے بھی اتنا ہی تعلق رکھتی ہے جتنا کہ اس کے مادی پہلو سے۔ نیز یہ شریعتِ زندگی کے انفرادی اور معاشرتی دونوں پہلوؤں کو بھی محیط ہے۔

اس قسم کا تصور صرف روحِ انسانی کے وجود اور نتیجہ حیاتِ انسانی کے مادی مقصد کے بارہ میں ایجابی یقین کی بنیاد پر ہی تشکیل پاسکتا ہے۔ لیکن جدید مغربی جو وجودِ روح کا پوری طرح قائل نہیں ہے۔ اس کے نزدیک مقصدِ حیات کی قطعاً کوئی عملی اہمیت نہیں ہے۔

تمام ادوی قیاسات اور طوولات (TRANSCENDENTAL SPECULATION AND CONSIDERATION) کو وہ بہت پیچھے چھوڑ آیا ہے۔

جس چیز کو ہم مذہبی رویہ (RELIGIOUS ATTITUDE) کہتے ہیں وہ ہمیشہ اس یقین پر مشتمل

ہوتا ہے کہ دنیا میں اخلاق کا ایک ہمہ گیر ماڈرن قانون موجود ہے اور اس قانون کی اطاعت نوع بشر کو لازم ہے۔ لیکن جدید مغربی تہذیب معاشی، معاشرتی یا قومی تقاضوں کے سوا کسی اور چیز کے آگے انسان کے سوا اطاعت خم کرنے کی ضرورت تسلیم نہیں کرتی۔ اس تہذیب کا حقیقی معبود رومانی نہیں بلکہ مادہ ہی ہے اور وہ ہے آسائش حیات۔ اس کا اصل فلسفہ عزم للقوتہ برائے قوت (WILL TO POWER FOR POWER) میں منظر ہے۔ یہ دونوں چیزیں اسے قدیم رومی تہذیب سے ورثہ میں ملی ہیں۔

یہاں رومی تہذیب کا جو اس انداز میں ذکر کیا گیا ہے کہ جدید مغرب کی مادہ پرستی کی یہی ذمہ دار ہے۔ شاید ان لوگوں کو کچھ عجیب سا لگے جو قدیم اسلامی شہنشاہیت کے ساتھ رومی شہنشاہیت کی مماثلت کے تذکرے بار بار سنتے رہے ہیں۔ سوال یہ ہے کہ اگر ماضی میں رومی شہنشاہیت اور اسلامی شہنشاہیت کے سیاسی نظام ہم رشتہ تھے تو اسلام اور مغرب جدید کے بنیادی تصورات کے مابین اس قدر صریح تفاوت و اختلاف کیوں ہے؟ جواب بالکل سیدھا سادا ہے۔ ان دونوں شہنشاہتوں کے مابین فی الحقیقت کوئی رشتہ ہی نہ تھا۔ وہ گئی وہ شہرہ عام مماثلت جس کے آٹے دن تذکرے ہوتے رہتے ہیں، سو وہ ایسی فرسودہ اور ساقط الاعتبار تاریخی روایتوں پر مبنی ہے جن کے ذریعہ موجودہ نسلیوں کے ذہنوں کو سطحی اور ادھوری معلومات بہم پہنچائی جا رہی ہیں۔ یہ امر واقع ہے کہ اسلامی اور رومی شہنشاہتوں کے درمیان قطعاً کوئی چیز مشترک نہ تھی بجز اس حقیقت کے کہ یہ دونوں شہنشاہتیں وسیع و عریض سرحدوں تک پھیلی ہوئی تھیں اور مختلف قومیں ان کے زیر نگیں تھیں۔ جب تک یہ شہنشاہتیں منصفہ شہرہ پر باقی رہیں۔ ایسی محرک قوتیں (MOTIVE FORCES) ان کی رہنمائی کرتی رہیں جو ایک دوسرے سے قطعاً مختلف تھیں اور ان سے تاریخ کے بالکل متضاد مقاصد پورے کرائی رہیں۔ مزید برآں اگر شکلیاتی (MORPHOLOGICAL) زاویہ نگاہ سے ان دونوں شہنشاہتوں کا جائزہ لیا جاتے تو بھی ہمیں ان کے درمیان وسیع فرق نظر آئے گا۔ رومی شہنشاہیت کو اپنے انتہائی جزائیاتی حدود تک پھیلنے اور سیاسی بلوغت کو پہنچنے کے لئے تقریباً ایک ہزار سال لگے۔ درآئیکہ اسلامی شہنشاہیت کا پورا تقریباً اسی سال کی مختصر سی مدت کے اندر ہی اندر زمین وجود سے اگا اور پوری بہار کو پہنچ گیا۔ یہاں تک ان شہنشاہتوں کے زوال کا تعلق ہے۔ اس میں ان کا باہمی فرق اور بھی زیادہ واضح نظر آتا

ہے۔ رومی شہنشاہیت کا زوال صرف ایک صدی کے اندر ہی اندر اپنے تمام مدارج طے کر گیا تھا۔ انجام کار مہنوں اور گامحتوں کی ترک دطنی نے اس شہنشاہیت کی قسمت پر ہمیشہ کے لئے مہر لگا دی۔ یہ زوال اس قدر کھل ہوا کہ زمانہ نے اس شہنشاہیت کے ادبی اور تعمیراتی کارناموں کے سوا اور کسی نقوش کو صفحہ ہستی پر باقی نہ رہنے دیا۔ باز نطنی شہنشاہیت عام طور سے رومی شہنشاہیت کی وارث قرار دی جاتی ہے۔ حالانکہ اس پر وارث ہونے کا اطلاق صرف انہی معنی میں ہو سکتا ہے کہ بعض ایسے علاقوں پر اس کا پرچم اقتدار لہراتا تھا جو کسی زمانہ میں رومی شہنشاہیت کے زیر نگیں رہ چکے تھے ورنہ اس کے معاشرتی ڈھانچہ اور سیاسی نظام کو روم کی ہیئتِ سیاسیہ سے دور کا بھی علاقہ نہ تھا۔ دوسری طرف اسلامی شہنشاہیت جس صورت میں کہ وہ پیکرِ خلافت میں نظر آتی ہے، اگرچہ اپنے طویل دورِ حیات میں متعدد تشرلات اور خالوادی تبدلات سے دوچار ہوتی رہی۔ لیکن اس کا ڈھانچہ بنیادی طور پر ایک ہی سا رہا۔

یہاں تک بیرونی حملوں کا تعلق ہے، مغلوں کی تاخست و تاراج بھی — یہ اس سے بھی زیادہ شدید تھی جو رومی شہنشاہیت کو مہنوں اور گامحتوں کے ہاتھوں برداشت کرنا پڑی تھی — مسلمانوں کے معاشرتی نظام اور سلطنتِ خلفاء کے سیاسی وجود کی سالمیت کو متزلزل نہ کر سکی۔ گو کہ ازمنہ بالبعد میں سلطنتِ اسلامیہ کے معاشرتی جمود اور ذہنی تعطل میں اس تاخست و تاراج کے اثر کا بڑا حصہ رہا۔ اس ایک صدی کے مقابلہ میں جو رومی سلطنت کو منہدم و برباد کرنے کے لئے درکار ہوئی تھی، خلفاء کی اسلامی سلطنت کی تباہی کے لئے ایک ہزار سال درکار ہوئے تاکہ خلافتِ عثمانیہ کے خاتمہ کی صورت میں اس شہنشاہیت کا سیاسی زوال ایک حقیقت بن کر دنیا کے سامنے آگیا۔ اس کے ساتھ ہی معاشرتی انتشار کے ایسے ایسے نقوش ابھرنے شروع ہوئے جنہیں آج بھی ہمارے آنکھیں دیکھ رہی ہیں۔

ان تمام واقعات کو دیکھ کر ہم اس نتیجے پر پہنچتے ہیں کہ نوعِ انسانی آج تک جتنے بھی معاشرتی نظام کی تجربے کر چکی ہے، اسلام کا معاشرتی نظام کیا بلحاظ باطنی طاقت کے اور کیا بلحاظ سماجی صحت کے ان سب سے بدرجہا ارفع و اعلیٰ تھا۔ حتیٰ کہ چینی تہذیب جو صدیوں تک دفاع و مفادست کی ایسی ہی قوتوں کا مظاہرہ کرتی رہی ہے، وہ بھی اس قابل نہیں ہے کہ یہاں ممانعت کے طور پر پیش کی جا سکے۔ چینی ایک بڑا عظیم کے آخری کنارہ پر

واقع ہے اور نصف صدی قبل تک — یعنی جدید جاپان کے عروج تک — وہ ہر حریف طاقت کی رسائی سے دور ہی رہا۔ پیگلز خاں اور اس کے جانشینوں کے عہد میں مغلوں کے ساتھ چینیوں کی جو لڑائیاں ہوئی ہیں وہ چینی شہنشاہیت کے عاشقوں سے آگے بڑھنے نہیں پائی تھیں۔ لیکن اس کے برعکس اسلامی شہنشاہیت تین براعظموں پر پھیلی ہوئی تھی اور ہر زمانہ میں قومی اور شہ زور دشمنوں سے گھری رہی۔

مشرق قریب اور مشرق وسطیٰ کا علاقہ طلوع صبح تاریخ ہی سے متعارف نسلوں اور ثقافتی توانائیوں کا شعلہ زار مرکز بنا رہا۔ لیکن اسلام کے معاشرتی نظام نے اپنے مخالف عناصر کے مقابلہ میں جو مقادیر پیش کی اسے کبھی یا کم از کم حال حال تک زیر نہیں کیا جاسکا۔ تاریخ کے اس حیرت انگیز منظر کی تشریح کے لئے ہمیں کہیں دور جانے کی ضرورت نہیں۔ یہ دراصل قرآن پاک کی تعلیم تھی جس نے اسلامی معاشرہ کو ٹھوس بنیاد عطا کی تھی۔ اور یہ محمد رسول اللہ صلی اللہ علیہ وسلم کا اسوۂ زندگی تھا جو اس عظیم الشان معاشرتی نظام کے اطراف ایک فولادی حصار بنا رہا۔ لیکن رومی شہنشاہیت کو ایسا کوئی روحانی عنصر نصیب نہ ہوا تھا جو اسکی سالمیت کی حفاظت کرتا۔ یہی وجہ ہے کہ یہ شہنشاہیت اس قدر تیزی کے ساتھ پارہ پارہ ہو گئی۔

اسلامی اور رومی شہنشاہتوں میں ایک فرق اور بھی تھا۔ اسلامی شہنشاہیت کے اندر کسی استحقاقی قوم یا گروہ کا کوئی وجود نہیں پایا جاتا تھا۔ اور حکومت و اقتدار ایک ایسے تصور کی تبلیغ و اشاعت کے تابع کر دئے گئے تھے۔ جسے اس کے علم بردار مذہب کی رفیع الشان سچائی گردانتے تھے۔ اس کے برخلاف جو تصور رومی شہنشاہیت کی رگ و پے میں جاری و ساری تھا وہ تسخیر قوت اور صرف مادر وطن کے مفاد کی خاطر دوسری اقوام سے استحصال ناجائز کا تصور تھا۔ رومی شہنشاہیت میں ایک استحقاقی گروہ تھا، جس کے لئے بہتر سے بہتر آسائش حیات فراہم کرنے کی خاطر رومیوں کے نزدیک ہر تشدد جائز اور ہر نا انصافی روا تھی۔ مشہور زمانہ ’رومن انصاف‘ صرف رومیوں کے حق میں انصاف تھا۔ یہ بالکل بدیہی امر ہے کہ اس قسم کا رویہ تو زندگی اور تہذیب کے ایک بالکل مادہ پرستانہ تصور کی بنیاد پر تشکیل ہو سکتا تھا۔ ایسی مادہ پرستی جسے ذوق تعقل نے نفاست و شائستگی تو بخش دی تھی لیکن وہ تمام روحانی قدروں سے بے گانہ تھی۔ اہل روم مذہب

سے کبھی آشنا ہی نہ ہوئے تھے۔ ان کے روایتی دیوتا یونانی دیوتاؤں کے مٹے مٹے سے چربے تھے۔۔۔ نحیف و ناتواں بصوت پریت جنہیں معاشرتی ریت رسم کے مفاد کی خاطر بلاچوں و چرا تسلیم کر لیا گیا تھا۔ ان دیوتاؤں کو حقیقی زندگی میں کسی قسم کی مداخلت کی کوئی اجازت ہی نہ تھی۔ جب کبھی ان سے کوئی حاجت طلب کی جاتی تو وہ حاجت مندوں کو اپنے پردہ ہتوں کی وساطت سے مبہم قسم کے جوابات دیدیا کرتے تھے۔ ان کے بارہ میں کبھی یہ سوچا ہی نہیں گیا کہ یہ انسانوں کو کوئی مضابطہ اخلاق بھی دے سکتے ہیں۔ یا ان کے اعمال کی رہنمائی کر سکتے ہیں

یہ تھی وہ زمین جس سے جدید مغربی تہذیب کا پورا اگا تھا۔ اس میں کوئی شک نہیں کہ اس تہذیب نے اپنے دوران فروع میں دوسرے کئی اثرات بھی قبول کئے ہیں۔ اور قدرتی طور پر روم کے ثقافتی ورثہ کے متعدد پہلوؤں میں تبدیلیاں اور ترمیمیں بھی کی ہیں۔ لیکن یہ حقیقت اپنی جگہ قائم ہے کہ آج مغربی اخلاقیات اور نظریہ حیات میں جو بھی چیز حقیقی نظر آتی ہے۔ اس کا سلسلہ براہ راست رومی تہذیب سے جا ملتا ہے۔ چونکہ قدیم روم کی ذہنی اور معاشرتی فضا بالکل افادیت پسندانہ اور مذہب دشمن تھی۔ علی الظاہر نہ ہی فی الحقیقت ضرور۔۔۔ اس لئے مغرب جدید کی فضا بھی اسی رنگ سے رنگین ہے۔ مادرائی مذہب کے سلاوت کوئی ثبوت فراہم کئے بغیر اور اس ثبوت کی ضرورت کو تسلیم کئے بغیر جدید مغربی فلسفہ مادرائی اخلاقیات کو بالعموم عملی غور و تامل کی حدود کے پرے پھوڑ دیتا ہے۔ گوکہ یہ فلسفہ مذہب کے ساتھ روا داری بھی برتا ہے۔ اور کبھی کبھی اس پر ایک معاشرتی ریت رسم کی حیثیت سے زور بھی دیدیا کرتا ہے۔ مغربی تہذیب اگرچہ شدت کے ساتھ خدا کا انکار تو نہیں کرتی لیکن اس کے موجودہ ذہنی نظام میں خدا کا نہ تو کوئی مقام ہے اور نہ اس نام کے استعمال کی کوئی گنجائش ہی ہے۔ اس تہذیب نے انسان کی ایک ذہنی دشواری۔۔۔ کلیت حیات (TOTALITY OF LIFE) کو ادراک کرنے کی عدم استطاعت۔۔۔ کو نیکی کا رنگ دیدیا ہے۔ پس جدید مغرب صرف انہی تصورات کو عملی اہمیت دیتا نظر آتا ہے جو تجربی علوم کے دائرے میں آتے ہیں یا کم از کم جو انسان کے معاشرتی تعلقات پر محسوس طریقہ سے اثر انداز ہو سکتے ہیں۔ چونکہ وجود باری تعالیٰ کا مسئلہ ان ہر دو نمرودوں سے بادی النظر میں کوئی تعلق نہیں رکھتا اس لئے مغربی ذہن خدا کو اصولاً علی

غور و تامل کی اقلیم سے خارج کرنے پر مائل ہے۔

سوال یہ پیدا ہوتا ہے کہ اس قسم کا رویہ مسیحی طریقہ فکر کے مطابق کیسے ہو سکتا ہے۔ کیا مسیحیت — جو مغربی تہذیب کا روحانی سرچشمہ سمجھی جاتی ہے — ماورائی اخلاقیات پر مبنی دین نہیں ہے؟ یقیناً مسیحیت ایک ایسا ہی دین ہے۔ لیکن مغربی تہذیب کو مسیحیت کا ثمرہ سمجھ لینا بڑی فاش غلطی ہوگی۔ مغرب، جدید کی ذہنی بنیادیں آپ کو رومائے قدیم سمجھے اس تصور میں ملیں گی کہ زندگی ایک خالص افادیت پسندانہ قضیہ (UTILITARIAN PROPOSITION) ہے جس کا کوئی ماورائی پیش نظر (CUT LOOK) نہیں ہے۔ رومہ کے اس تصور حیات کو یوں بھی بیان کیا جا سکتا ہے کہ ”بیکہ حیات، انسانی کی ابتداء اور جسمانی موت کے بعد اس حیات کے مقدرات کے بارہ میر ہیم — سائنسی تجربات اور قیاسات کے ذریعہ — حتمی طور پر کچھ نہیں جانتے۔ اس لئے بہتر یہی ہے کہ ہم اپنی تمام ترقیاتیوں کو اپنے مادی اور ذہنی ممکنات کے فروغ و ترقی پر مرکوز کر دیں اور ماورائی اخلاقیات اور اخلاق کے ان مسلمہ اصولوں کو جو معروضات پر مبنی ہیں اور سائنسی ثبوت کو چیلنج کرتے ہیں۔ اپنی راہ میں حاصل ہونے کا کوئی موقع نہ دیں۔“

بلاشبہ مغربی تہذیب کا یہ مخصوص انداز فکر مسیحیت کے لئے اتنا ہی ناقابل قبول ہے جتنا کہ خود اسلام یا کسی اور مذہب کے لئے۔ کیونکہ اسکی اصل ہی محمدانہ ہے۔ لہذا جدید مغربی تہذیب کے عملی کارناموں کو مسیحی اثر سے منسوب کرنا انتہائی بھل اور مضحکہ خیز بات ہوگی۔ یہ امر واقعہ ہے کہ اس عظیم سائنسی اور مادی فروغ میں جس کی بدولت مغرب کی موجودہ تہذیب تمام تہذیبوں کے مقابلہ میں فاتح و سر بلند نظر آ رہی ہے۔ مسیحیت نے جو حصہ ادا کیا ہے وہ نہایت ہی معمولی اور حقیر سا تھا۔ مغرب کے تمام علمی و عملی کارنامے درحقیقت اس فخر و جنگ کے نتیجے ہیں جو یورپ مسیحی کلیسا اور اس کے نظریہ حیات کے خلافت قرن ہارڈز تک لڑتا رہا۔

صدیوں تک روم یورپ ایک ایسے مذہبی نظام کے ظلم و ستم کا نشانہ بنی رہی جس کے تار و پود میں تحقیر فطرت کا عنصر شامل تھا۔ ترکہ دنیا یا رہبانیت کی تلقین جس کے سروں سے اناجیل کی ساری فضا گونج رہی ہے، ظلم و زیادتی کے آگے چپ چاپ منگور ہو جانے کا مطالبہ، جنس سے کراہت (گویا یہ بھی کوئی ایسی چیز ہے جسکی بنیاد اس مصیبت،

ہوئی۔ ترقی و ترقی نے یورپ کی پیداوار ترقیوں کو تاراج کر رکھا تھا۔ علوم معطل ہو چکے تھے۔ ترقیوں کا سکہ رواں تھا۔ سماجی زندگی اس قدر پست و ناسا آتہ تھی کہ آج ہم اس کا تصور بھی نہیں کر سکتے۔ ایسے وقت عالم اسلام کے ثقافتی اثر نے — ابتداءً مشرق میں صلیبی معرکوں اور مغرب میں مسلم اسپین کی شاندار جامعات کے ذریعہ اور بعدہ بڑھتے ہوئے تجارتی تعلقات کے توسط سے جو جینوا اور ویس کی جمہوریتوں نے قائم کئے تھے —

یورپی تہذیب کے مقفل دروازوں پر سہقوڑے برسوں کے شروع کر دئے۔ یورپی عالموں اور مفکرین کی چندھیائی ہوئی آنکھوں کے سامنے اب ایک نئی تہذیب جلوہ نما تھی، نفیس و پاکیزہ ترقی پذیر پرشوق زندگی سے بھرپور، ثقافت کے ان خزینوں کی مایہ دار، جنہیں یورپ عرصہ دراز قبل صنایع اور فراموش کر چکا تھا۔ عربوں نے جو کچھ کیا وہ یونان قدیم کے علوم کا محض احیاء ہی نہ تھا، بلکہ ان کا کارنامہ اس سے بھی کہیں زیادہ عظیم الشان تھا۔ عربوں نے خاص اپنی ایک بالکل ہی جدید سائنسی دنیا تخلیق کی اور فکر و تحقیق کی ایسی ایسی راہوں کو سنوارا، دنیا جن سے اس وقت تک محض لاعلم تھی۔ پھر انہوں نے علم و تحقیق کو یہ سرمایہ دنیا نے یورپ کو مختلف راستوں سے منتقل کیا۔

یہ کہنا بے جا نہ ہوگا کہ جس جدید سائنسی دور میں آج ہم رہ رہے ہیں اسکی رسم افتتاح مسیحی یورپ کے شہروں میں نہیں بلکہ دمشق، بغداد، قاہرہ، قرطبہ، فیثا پور اور سمرقند جیسے اسلامی مرکزوں میں ادا ہوئی تھی۔

اسلام کے ثقافتی اثر نے حیات یورپ پر بڑے گہرے نقش بٹھائے۔ اسلامی تہذیب کی آمد سے آسمان مغرب پر عقل و ترقی کی ایک نئی روشنی پھیل گئی۔ اس تہذیب نے یورپ کو ایک نئی زندگی بخشی اور ایک نئے جذبہ ترقی سے سرشار کیا۔ یورپی مورخین اس دور کو "نشأۃ ثانیہ" کا ہونا نام دیتے ہیں اس میں کوئی مبالغہ نہیں ہے۔ حقیقت تو یہ ہے کہ یہ علوم ہی کا نہیں بلکہ خود یورپ کا احیاء تھا۔ (باقی ایشیہ)

صدر بازار نوشہرہ

دہلی روڈ لاہور کینٹ


جمال شفا خانہ ریسٹورنٹ

دیرینہ پیچیدہ جسمانی روحانی
امراض کے خاص معالج

حکیم الاسلام مولانا قاری محمد طیب صاحب
دارالعلوم دیوبند

قرآن کریم

گرویدگی



۱۳۶۷ء میں میرے والد ماجد حضرت مولانا حافظ محمد احمد صاحب رحمۃ اللہ علیہ ہمتیہ خاص دارالعلوم دیوبند نے وفات سے تقریباً پندرہ برس دن قبل مجھے خلوت میں طلب فرمایا۔ حضرت مرحوم دارالمنشورہ دارالعلوم دیوبند کے مشرقی برآمدے میں تشریف فرما تھے۔ جہاں آج میری نشست ہے۔ میں حسب الحکم حاضر ہوا۔ مجھے دیکھتے ہی غیر معمولی طور پر آبدیدہ ہو گئے۔ حتیٰ کہ وفود گرہ کی وجہ سے چند منٹ تک بات بھی نہ کر سکے۔ مجھے پریشانی یہ ہوئی کہ کہیں مجھ سے تو ناگواری پیش نہیں آئی۔ اس لئے میں نے کلام میں ابتدا کرتے ہوئے عرض کیا کہ مجھ سے تو کوئی خطا سرزد نہیں ہوئی جس کی وجہ سے یہ تاثر ہے۔ فرمایا: نہیں بلکہ مجھے یہ کہنا ہے کہ میرا وقت اگیا ہے اور بہت تھوڑا وقفہ باقی رہ گیا ہے۔ مجھے اس وقت یہ واقعہ سنانا ہے کہ جب میں قرآن کا حافظ ہو چکا تو حضرت قبلہ رحمۃ اللہ علیہ (حضرت حجتہ الاسلام مولانا محمد قاسم صاحب نانوتوی) بے حد مسرور تھے اور اس ختم قرآن کی خوشی میں ایک زبردست ولیمہ کیا۔ ذبیحہ کرایا۔ عمائد مشرک اور اعزاز واجباب کے ایک بڑے مجمع کی لمبی چوڑی دعوت کی۔ یہ دن حضرت کے لئے یوم عید بنا ہوا تھا۔ چہرہ خوشی سے روشن تھا۔ اور غیر معمولی طور پر لبشاش تھے۔ تقریب سے فارغ ہو کر مجھے خلوت میں طلب فرمایا۔ جس طرح میں نے تمہیں اس وقت بلایا ہے اور مجھ سے مخاطب ہو کر فرمایا میاں احمد خدا کا شکر ہے کہ تم حافظ ہو گئے۔ وقت آئے گا کہ تم عالم بھی ہو گے۔ تمہاری عزت بھی ہوگی، ملک میں تمہاری شہرت بھی ہوگی اور تمہیں دولت بھی میسر آئے گی۔ لیکن یہ سب چیزیں تمہارے لئے ہونگی۔ قرآن میں

نے تمہیں اپنے لئے یاد کر دیا ہے۔ مجھے فراموش نہ کرنا۔ اور فرمایا: اور آج کا دن ہے یہ میرا دوامی عمل ہے۔ میں ہمیشہ دوپارے یومیہ حضرت قبلہ کو ایصالِ ثواب کی نیت سے پڑھتا ہوں۔ الحمد للہ آج تک ناغہ نہیں ہوا۔

یہ واقعہ سنا کر مجھ سے فرمایا، میاں طیب الحمد للہ تم حافظ ہو چکے ہو، خدا کا شکر ہے کہ عالم بھی ہو چکے ہو۔ وقت آئے گا تمہاری عزت بھی ہوگی، شہرت بھی ہوگی اور حق تعالیٰ تمہیں دولت بھی بہت کچھ عطا فرمائے گا۔ لیکن یہ سب کچھ تمہارے لئے ہوگا۔ یہ قرآن میں نے تمہیں اپنے لئے حفظ کرایا ہے مجھے فراموش نہ کرنا۔

میں اسی دن پہلے اسی وقت بلوچستان کے طویل سفر پر روانہ ہو رہا تھا۔ یہ واقعہ اٹھ بجے دن کا ہے اور میں دس بجے کی گاڑی سے بلوچستان روانہ ہو گیا۔ دل میں یہ بات جم چکی تھی اور اپنے قلب میں اس نصیحت اور وصیت پر عمل پیرا ہونے کا عزم باندھ لیا تھا۔ اسی سفر غالباً (کوئٹہ) میں اخبارات میں پڑھا کہ حضرت مرحوم حیدر آباد (دکن) کے سفر پر روانہ ہو گئے، جس کا میری روانگی کے وقت مجھے تو کیا حضرت مرحوم کو بھی تصور نہ تھا۔ اچانک ہی بمصالح دارالعلوم یہ سفر طے ہوا اور روانگی عمل میں آگئی۔

میں دس بارہ دن کے بعد دیوبند واپس ہوا تو اس وقت تک حضرت مرحوم کی واپسی نہ ہوئی تھی۔ چارچھ دن کے بعد تار سے اچانک وفات کی اطلاع ملی۔ مہینہ ختم ہوڑا کھتا۔ آنے والے مہینے کی پہلی تاریخ سے ہی میں نے حضرت مرحوم کی نصیحت بلکہ وصیت کے مطابق مغرب کے بعد ادا بین میں ایک پارہ یومیہ پڑھنے اور حضرت مرحوم کو ایصالِ ثواب کرنے کا معمول بنا لیا۔ جو کہ الحمد للہ آج تک جاری ہے۔ اور خدا کرے دم آخر تک جاری رہے۔

حوادث و واقعات عبرت و موعظت کے لئے رکھے گئے ہیں۔ اس واقعہ سے جہاں موعظتِ حسنہ کی دولت ملتی ہے وہیں عبرت بھی ہم کنار ہوتی ہے۔ اور وہ یہ کہ اس واقعہ سے نمایاں ہوتا ہے کہ ہر دو نامور بزرگ علماء آخرت میں سے کتنے جنہوں نے اولاد کو قرآن کا پڑھنا پڑھانا عادتاً یا اسماء یا منافع دنیا کی خاطر نہیں بلکہ آخرت کے لئے طے کیا تھا۔ ان کا مقصد اس قرآن سے اولاد کا متمول یا صاحب ثروت و جاہ بنانا نہ تھا بلکہ خود کو اولاد کو آخرت کے لئے تیار کرنا تھا، جو قرآن کے نازل ہونے کا حقیقی مقصد ہے ساتھ ہی یہ بھی واضح ہے کہ ان حضرات کو قرآن کے ساتھ کس درجہ شغف اور تعلق